

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1472/27 - 2006 නොවැම්බර් 25 වැනි සෙනසුරාදා - 2006.11.25

1472/27 ஆம் இலக்கம் - 2006 ஆம் ஆண்டு நவம்பர் மாதம் 25 ஆந் திகதி சனிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சீ.எவ். 1/64.

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொது மக்கள் பாதுகாப்புக் கட்டளைச் சட்டத்தின் 5 ஆம் பிரிவின் கீழ் சனாதிபதியினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
சனாதிபதி.

கொழும்பு,
2006, நவம்பர் 25.

ஒழுங்குவிதிகள்

1. இவ்வொழுங்குவிதிகள் 2006 ஆம் ஆண்டின் 6 ஆம் இலக்க, அவசரகால (மட்டுப்படுத்தப்பட்ட வலய) ஒழுங்குவிதிகள் என எடுத்துக்காட்டப்படலாம்.

2. சனாதிபதி அவர்கள், இவ்வொழுங்குவிதிகளின் நோக்கத்துக்காகத் தகுதிவாய்ந்த அதிகாரியாகவிருப்பதற்கென, பெயரினால் அல்லது பதவியினால் ஆளொருவரை நியமித்தல் வேண்டுமென்பதுடன், அவரே இவ்வொழுங்குவிதிகளின் செயற்படுத்துகைக்குப் பொறுப்பாகவிருத்தலும் வேண்டும்.

3. இவ்வொழுங்குவிதிகளுக்கான அட்டவணையில் விவரிக்கப்பட்டவையும், அத்தகைய அட்டவணையில் உள்ளடக்கப்பட்ட வரைபடத்திற் குறித்துக்காட்டப்பட்டவையுமான எல்லைகளினுள்ளான மட்டுப்படுத்தப்பட்ட வலயமொன்று இவ்வொழுங்குவிதிகளின் நோக்கத்துக்காகத் தாபிக்கப்படுதல் வேண்டும்.

4. (1) ஆளெவரும், தகுதிவாய்ந்த அதிகாரியின் எழுத்திலான அதிகாரத்துடன் தவிர, எத்தகையதுமான எந்நோக்கத்துக்காகவும், ஏதேனும் படகில் அல்லது கலனில் அல்லது வேறேதேனும் முறையில், மட்டுப்படுத்தப்பட்ட வலயமாக அமைகின்ற இடப்பரப்பினுட்பிரவேசித்தலாகாது, அல்லது அத்தகைய ஏதேனும் இடப்பரப்பினுள் தங்கியிருத்தலாகாது. அல்லது அத்தகைய ஏதேனும் இடப்பரப்பினுள் ஏதேனும் படகை அல்லது கலனை ஓட்டிச் செல்லுதலாகாது.

(2) இவ்வொழுங்குவிதியின் (1) ஆம் பந்தியின் ஏற்பாடுகளை மீறுகின்ற எவரேனும் தவறொன்றுக்குக் குற்றவாளியாதல் வேண்டும்.

(3) மட்டுப்படுத்தப்பட்ட வலயத்தினுள் அனுமதிக்கப்படும் ஒவ்வொரு படகும் அல்லது கலனும், அத்தகைய படகு அல்லது கலன் இரவு நேரத்தில் அத்தகைய இடப்பரப்பினுள் ஓட்டிச் செல்லப்படுவதாயின், தூரத்திலிருந்து இலகுவாக அடையாளங் காணப்படக்கூடிய வகையில் நன்றாக வெளிச்சமிடப்பட்டிருத்தல் வேண்டும்.

(4) ஓராம் பந்தியினால் தடை செய்யப்பட்ட ஏதேனும் செயல், மட்டுப்படுத்தப்பட்ட வலயத்தினுள் இடம்பெற்றதென்ற பொருள்படத் தகுதிவாய்ந்த அதிகாரியின் கைப்பட வழங்கப்படும் சான்றிதழொன்று ஏல்தகவுடையதாதல் வேண்டுமென்பதுடன், அதன்கண் கூறப்பட்ட நிகழ்வுகளின் முதற்றோற்ற அளவிலான சான்றாதலும் வேண்டும்.

5. (1) எவரேனும் பொலிஸ் அலுவலர், இலங்கைத் தரைப்படையின், இலங்கைக் கடற்படையின் அல்லது இலங்கை வான்ப்படையின் எவரேனும் உறுப்பினர் அல்லது இவ்வொழுங்குவிதிகளின் கீழ் செயலாற்றுவதற்குச் சனாதிபதி அவர்களினால் அதிகாரமளிக்கப்பட்ட வேறெவரேனும், அடையாளங்காணும் நோக்கத்துக்காக எவரேனும், படகை அல்லது கலனை, அத்தகைய ஆள், படகு அல்லது கலன் மட்டுப்படுத்தப்பட்ட வலயத்தினுட்பிரவேசிப்பதற்கும் தங்கியிருப்பதற்கும், அல்லது ஓட்டிச் செல்லப்படுவதற்கும் விசேடமான முறையில் அதிகாரமளிக்கப்பட்டுள்ளார், அல்லது அதிகாரமளிக்கப்பட்டுள்ளது எனத் தன்னைத் திருப்திப்படுத்திக்கொள்ளும் வகையில், மட்டுப்படுத்தப்பட்ட வலயத்தினுள் நிறுத்தலாம் அல்லது தடுத்துவைக்கலாம்.

(2) அவ்வாறு நிறுத்தப்பட்ட அல்லது தடுத்துவைக்கப்பட்ட ஆள், படகு அல்லது கலன் 4ஆம் ஒழுங்குவிதியினால் தேவைப்படுத்தப்பட்ட அதிகாரத்தைப் பெற்றிருக்கவில்லையெனச் சந்தேகிப்பதற்கு நியாயமான ஏதுக்களைக் கொண்டுள்ளவரான (1) ஆம் பந்தியிற் குறிப்பீடு செய்யப்பட்ட அலுவலர், அத்தகைய ஆள், படகு அல்லது கலன் தொடர்பில் ஏற்படையப்படற்பாலனவான சட்டங்களுக்கிணங்க நடவடிக்கையெடுக்கப்படுவதனைச் செய்வித்தல் வேண்டும்.

(3) இவ்வொழுங்குவிதியின் ஏற்பாடுகளின் கீழ் எவரேனும், படகை அல்லது கலனை நிறுத்தும் நோக்கத்துக்காக, (1) ஆம் பந்தியிற் குறிப்பீடு செய்யப்பட்ட அலுவலர், அத்தகைய ஆளை, படகை அல்லது கலனை நிறுத்துவதற்கு அல்லது அத்தகைய படகை அல்லது கலனை நிறுத்திவிடச் செய்வதற்கு அவசியமாகக்கூடியவாறான அத்தகைய கட்டளைகளை அல்லது பணிப்புகளை விடுக்கலாம் அல்லது சைகைகளைக் காட்டலாம் அல்லது அத்தகைய வேறு வழிவகைகளைப் பயன்படுத்தலாம், அல்லது அத்தகைய வேறு வழிமுறைகளை எடுக்கலாம்.

(4) வழங்கப்பட்ட ஏதேனும் கட்டளைக்கு அல்லது பணிப்புக்கு, அல்லது காட்டப்பட்ட ஏதேனும் சைகைக்கு, அல்லது சூழ்நிலைகளின் அவசியமானவாறாகவுள்ள அத்தகைய வேறு உபாயங்களைப் பயன்படுத்துவதன்மூலமான வேறெவையேனும் வழிவகைகளுக்கு இணங்கியொழுகுவதற்குத் தவறுகின்றவரும் அல்லது மறுக்கின்றவரும், மட்டுப்படுத்தப்பட்ட வலயத்தினுட் காணப்படுகின்றவரும் அல்லது மட்டுப்படுத்தப்பட்ட வலயத்தினுள்ளான ஏதேனும் படகின் மீது அல்லது கலனின் மீது காணப்படுகின்றவருமான எவரேனும் தவறொன்றுக்குக் குற்றவாளியாதல் வேண்டும்.

(5) விடுக்கப்பட்ட ஏதேனும் கட்டளைக்கு அல்லது பணிப்புக்கு, அல்லது காட்டப்பட்ட ஏதேனும் சைகைக்கு அல்லது பயன்படுத்தப்பட்ட வேறெவையேனும் வழிவகைகளுக்கு இணங்கியொழுகுவதற்கு மட்டுப்படுத்தப்பட்ட வலயத்தினுட் காணப்படும், அல்லது அத்தகைய ஏதேனும் வலயத்தினுள்ளான ஏதேனும் படகின் மீது அல்லது கலனின் மீது காணப்படும் எவரேனும் தவறுகின்றதன்மேல் அல்லது மறுக்கின்றதன்மேல், அத்தகைய கட்டளையை, பணிப்பை அல்லது சைகையை அல்லது வேறு வழிவகைகளை வழங்குகின்ற அலுவலர், தனது தற்றுணிப்பின்பேரில், அத்தகைய ஆளின் மீது, படகின் மீது அல்லது கலனின் மீது துப்பாக்கிப்பிரயோகம் செய்வதன்மூலம் அல்லது சூழ்நிலைகளின் அவசியமானவையென அவர் கருதக்கூடியவாறான அத்தகைய வழிவகைகளைப் பயன்படுத்துவதன்மூலம் அவ்வாறு அவசியமாகவுள்ளவிடத்து அத்தகைய ஆளை, படகை அல்லது கலனை நிறுத்திவிடலாம் அல்லது நிறுத்திவிடச் செய்யலாம்.

6. வேறேதேனும் எழுத்திலான சட்டத்தில் முரணாக எது எவ்வாறிருப்பினும், இவ்வொழுங்குவிதிகளின் 4 ஆம் ஒழுங்குவிதியின் ஏற்பாடுகளுக்கு முரணாக மட்டுப்படுத்தப்பட்ட வலயத்தினுட் காணப்படும் எவரேனும், ஏதேனும் படகுக்கு அல்லது கலனுக்கு விளைவிக்கப்படும் ஏதேனும் இறப்பு, ஊறு அல்லது சேதம் தொடர்பில், ஏதேனும் காப்புறுதிப்பத்திரத்தின் கீழான நட்போத்தரவாதமோ அல்லது வேறு கொடுப்பனவோ செலுத்தப்படற்பாலதாதலாகாது.


7. இவ்வொழுங்குவிதிகளின் கீழான தவறொன்றைப் புரிந்துள்ளவரான எவரேனும், கொழும்பில் நடத்தப்படும், இலங்கையின் மேல் நீதிமன்றத்தினாலான, அல்லது கொழும்பில் நடத்தப்படும். அரசியலமைப்பின் 154(௭) என்னும் உறுப்புரையின் கீழ் தாபிக்கப்பட்ட மேல் மாகாணத்துக்கான மேல் நீதிமன்றத்தினாலான விளக்கத்தின் பின்னர் குற்றத்தீர்ப்பளிக்கப்படுவதன் மேல் மூன்று மாதங்களுக்குக் குறையாததும் ஐந்தாண்டுகளை விஞ்சாததுமானவொரு காலத்துக்கான கடுமிய மறியற்றண்டனைக்கும் ஐந்து இலட்சம் ரூபாவுக்குக் குறையாதவொரு குற்றப்பணத்துக்கும் ஆளாதல் வேண்டுமென்பதுடன், அத்தகைய படகு அல்லது கலன், அத்தகைய படகின் மீது அல்லது கலனின் மீது காணப்படும் எத்தகையனவுமான எல்லா உள்ளீடுகளுடனும் சேர்த்துக் குடியரசுக்கு இழப்பிக்கப்படுதலும் வேண்டும்.

அட்டவணை

மட்டுப்படுத்தப்பட்ட வலயத்தைக் கொண்டுள்ள இடப்பரப்பு

“மட்டுப்படுத்தப்பட்ட வலயம்” கீழே குறிப்பிடப்பட்ட சம வரிசைகளை எல்லைகளாகக் கொண்ட கடல் இடப்பரப்பையும் உள்வட்டக்கெயியாவுக்கும் (07°03.00' வ, 079°51.44' கி) வெள்ளவத்தைக்கும் (06°52'00" வ, 79°51.50' கி) இடையில் நீண்டிருக்கும் கரையோரத்தையும் கொண்டிருத்தல் வேண்டும். இது இணைக்கப்பட்டுள்ள விளக்க வரைபடத்தில் சுட்டிக்காட்டப்பட்டவாறு (ஒளியேற்றப்பட்ட) மிதவைகளால் அடையாளமிடப்படுவதன்மூலம் எல்லை வரையறுக்கப்பட்டிருக்கும்.

அ.	-	07°03.00' வ	079°51.44' கி
ஆ.	-	07°03.00' வ	079°45.00' கி
இ.	-	06°52.00' வ	079°45.00' கி
ஈ.	-	06°52.00' வ	079°51.50' கி



4A

I කොටස : (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2006.11.25

පகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2006.11.25

2006 ஆம் ஆண்டின் 6 ஆம் இலக்க அவசரகால (மட்டுப்படுத்தப்பட்ட வலயமொன்றைத் தாமித்தல்) ஒழுங்குவிதிகள்

தகுதிவாய்ந்த அதிகாரியின் நியமனம்

2006 ஆம் ஆண்டின் 6 ஆம் இலக்க அவசரகால (மட்டுப்படுத்தப்பட்ட வலயமொன்றைத் தாமித்தல்) ஒழுங்குவிதிகளின் 2 ஆம் ஒழுங்குவிதியால் எனக்கு உரித்தாக்கப்பட்ட தத்துவங்களின் பயனைக்கொண்டு, இலங்கைச் சனநாயக சோசலிசக் குடியரசின் சனாதிபதி மஹிந்த ராஜபக்ஷ ஆகிய நான், மேற்கூறப்பட்ட ஒழுங்குவிதியின் நோக்கங்களுக்குத் தகுதிவாய்ந்த அதிகாரிகளாக இருப்பதற்கென இதற்கான அட்டவணையில் குறித்துரைக்கப்பட்ட அலுவலர்களை இத்தால் வெளிப்படுத்துகின்றேன்.

மஹிந்த ராஜபக்ஷ,
சனாதிபதி.

கொழும்பு,

2006, நவம்பர் 25.

அட்டவணை

1. இலங்கை தரைப்படை ஏவுநர்
2. மேற்கு கடற்படை இடப்பரப்பு ஏவுநர்.

12- 464/2